

اخلاق عالیہ، تواضع و اکساری، صبر و تحمل، احسان و کرم گتری، شفقت و رحمت، غفو و درگزر، جرأۃ ایمانی اور حق و صداقت کیلئے اولوالعزمی، عمل و علم میں کمال انتیاز، استغنا و سیرچشی وغیرہ نے ہر کہ ومه، دوست، دشمن، اپنے اور غیر سب ہی سے اپنا لو ہامنوا یا۔ کمال یہ تھا کہ صفات حمیدہ میں رسوخ نے وہ طبعی کیفیت حاصل کر لی تھی کہ کبھی بھی انکی نمود و ظہور میں تکلف کا شائیبہ کسی کو محسوس نہ ہوتا تھا۔ ایک طرف وہ عالم بے بدلت تھے اور مند علم پر علیٰ تحقیقات سے تشنہ گان علوم کو سیراب فرماتے تھے تو دوسری طرف شیخ وقت اور مرشد کامل تھے کہ طالبین کو تعلق مع اللہ کی دولت سے مالا مال فرمایا کرتے تھے۔ پھر ان عظیم دینی اور روحانی خدمات کیسا تھے انہوں نے پاکستان میں نظام اسلام کے قیام کیلئے مملکت خداداد اور پاکستان کے تحفظ واستحکام کیلئے جو گرانقدر خدمات انجام دیں پاکستان کا ہر ذی شعور شہری اس سے بخوبی واقف ہے اور اسمبلی کاریکارڈ اس کیلئے شاہدِ عدل ہے۔ اللہ تعالیٰ حضرت مولانا کے آثار علمیہ اور دارالعلوم حقانیہ کے فیوض و برکات کو تادریقاً قائم و دامَ رکھیں اور آپ حضرات کو ان کا صحیح جانتشیں بنائیں۔ آمین۔ (مکاتیب مشاہیر، ج ۲: ص ۱۰۳۹)

حضرت مولانا سلیم اللہ خانؒ کے تلامذہ میں بڑے بڑے اصحاب علم و دانش، جید مدرسین، نامور محدثین اور اعلیٰ پائے کے مصنفوں شامل ہیں، جوان کی عظمت اور قابلیت کا منہ بولتا ثبوت ہیں۔

ع شب است بر جریدہ عالم دوام ما

اس خط الرجال کے دور میں ایسے یادگار اسلاف، گوہر آبدار اور درشاہ سوار کا چھڑنا عالم اسلام بالعلوم اور بر صغیر کے لئے بالخصوص ایک بہت بڑا الیہ اور عظیم سانحہ و نقصان ہے، اللہ تعالیٰ مرحوم کو اپنی ان جلیل القدر خدمات کے صلہ میں جنت الفردوس عطا فرمائے اور ان کے جانشینوں مولانا ڈاکٹر عادل خان، مولانا عبد اللہ خالد، دیگر نسبی اور روحانی پسمندگان کو اس عظیم صدمہ کی برداشت کرنے کی توفیق عطا فرمائے، دارالعلوم حقانیہ اور ادارہ الحق اس غم میں بر ایک کا شریک ہے اور دارالعلوم میں مرحوم کی یاد اور ایصال ثواب کے لئے تقریبی اجتماع بھی کیا گیا.....

داغ فراق صحبت شب کی جلی ہوئی اک شمع رہ گئی ہے سو وہ بھی خوش ہے

انٹرنشنل تحریک ختم نبوت کے امیر حضرت مولانا عبد الحفیظ ملکیؒ کی جدائی

قرب قیامت کی علامات میں سے ہے کہ ملائے ربائیں زمین سے آہستہ آہستہ اٹھائے جائیں گے، صدر و فاقہ المدارس حضرت مولانا سلیم اللہ خان مرقدہ کے سانحہ کے دوسرے روز ایک اور جائکاہ حادثہ نے اہل اسلام کو قلوب کو ہلا کر رکھ دیا، یہ پیر طریقت حضرت مولانا عبد الحفیظ ملکیؒ کی اچانک وفات کی خبر تھی، جو اصلاحی اور تبلیغی دورہ کے سلسلے میں افریقہ تشریف لے گئے تھے اور دوران پرواز ان کی

طبیعت ناساز ہو گئی، انہیں ایرپورٹ سے سیدھا ہسپتال منتقل کیا گیا، تحریک ختم نبوت پر آپ تن من اور دھن سے فدا تو تھے ہی، مرنا بھی اسی مقصد کیلئے آپ کو دیار غیر میں نصیب ہوا اور وہیں پہ انہوں نے جان جاں آفریں کے سپرد کر دی۔.....

جان ہی دے دی جگرنے آج پائے یار پر عمر بھر کی بے قراری کو قرار آہی گیا

حضرت مرحوم ایک باکمال علمی و روحانی شخصیت تھے، آپ انتہائی متواضع، منكسر المراج، نرم خود طبیعت کے مالک تھے، زندگی بھر حرمین شریفین اور دیار حبیب صلی اللہ علیہ وسلم کی روح پرور فضاؤں میں بسر کی اور زندگی کی آخری سانس تک تحفظ ختم نبوت کی مقدس تحریک کی خدمت میں مصروف عمل رہے۔ آپ شیخ الحدیث حضرت مولانا محمد زکریا کامز حلویؒ کے خلیفہ مجاز تھے، طریقت، سلوک و احسان اور تبلیغ آپ کا اور ہتنا پچھونا تھا، اس کے ساتھ ساتھ حدیث کا درس بھی زندگی بھر دیتے رہے، کئی اہم دینی کتابوں کے مصنف و مؤلف بھی تھے، خصوصاً اپنے شیخ اور بر صغیر کے عظیم محدث حضرت مولانا محمد زکریا کامز حلویؒ کی عظیم علمی تحقیقات اوج المساالک شرح موطا امام مالک، لامع الداری، کنز المتواری شرح صحیح البخاری سمیت دیگر اہم کتابوں کو اپنے تعلیقات کے ساتھ عالم عرب میں شائع فرمایا۔

حضرت کلیٰ شرعی علوم کے ساتھ ساتھ جادہ سلوک و احسان کے بھی راہی تھے۔ گویا شریعت اور طریقت کے مجمع البحرين تھے۔ حضرتؒ کی اچاک رحلت سے علم و فضل کی مندویان ہو گئی اور مدرسہ خانقاہ کی رونقیں ماند پڑ گئیں، اور اس کے ساتھ ساتھ دنیا بھر کے دعوتی و اصلاحی اسفار بھی جاری رکھتے۔ حضرت مولاناؒ حجاز مقدس میں چند بچے کچھ مقیم پاکستانی اکابر علماء کے سرخیل اور نمائندے تھے اور اس کے ساتھ ساتھ پاکستان اور دنیا بھر میں حرمین شریفین کے سفیر اور رابطہ کار کا کام بھی آپ دے رہے تھے۔ ہائے افسوس! دیارِ حرم میں علمائے دیوبند کے بہت بڑے ترجمان، نمائندے اور دعا گو سے ہم سب محروم ہو گئے۔ حضرت مولانا عبدالحق رحمہ اللہ، حضرت مولانا سمیع الحق صاحب مدظلہ اور دارالعلوم حقانیہ سے انہیں خاص عقیدت و محبت تھی، عمر بھر اسی محبت کا بھرم نبھاہتے رہے، ابھی پچھلے سال ہی دارالعلوم حقانیہ میں تشریف لائے تھے، اور ایوان شریعت ہال میں دارالعلوم کی عظمت اور خدمات پر ایک جامع خطاب فرمایا اور طلباء کو اجازت حدیث بھی عطا کی۔ دارالعلوم میں اس آخری ملاقات کے موقع پر حضرت مولانا سمیع الحق صاحب مدظلہ کے ساتھ اپنی گہری عقیدت و محبت کا اظہار اس طرح فرمایا کہ رخصت ہوتے ہوئے جھک کر حضرت مولانا سمیع الحق مدظلہ کے دونوں ہاتھوں کو بو سے دیئے، حالانکہ خود بہت بڑے عالم دین اور ساتھ ساتھ بڑے پیر و مرشد بھی تھے، لیکن بڑے لوگوں کے اوصاف بھی بڑے ہوتے ہیں۔ آپ کا پہلا نماز جنازہ افریقہ میں ادا

ہوا، اور ختم نبوت کے اس پروانے کا جسد خاکی مدینہ منورہ پہنچایا گیا جس کے تحفظ اور عقیدے کا پیغام زندگی بھر آپ نے شہر شہر، قریبہ قریبہ بلکہ افریقہ کے صحراؤں تک پہنچایا۔ ماشاء اللہ موت بھی اس مسافر حق کو اس صورت آئی کہ آپ ختم نبوت کے پیغمبر کی حیثیت سے حالت سفر میں تھے۔ چنانچہ پہنچی وہیں پہنچا ک جہاں کامنیر خدا کے مصدق آپ کا جسد اطہر جہرات کی رات کو پہنچ گیا اور صبح مسجد نبوی صلی اللہ علیہ وسلم میں نماز جنازہ ادا کرنے کے بعد جنتِ الْبَقِیع میں اس ختم نبوت کے سچے داعی، امین، مبلغ، عاشق رسول صلی اللہ علیہ وسلم، اہل بیت کرام کی کہکشاوں اور صحابہ کرام رضوان اللہ علیہم السالمین کے ماہ پاروں کے جھرمٹ سے مرصح مبارک قبرستان میں ہزاروں علماء، صلحاؤ معتبرین کے ہاتھوں سپرد خاک کر دیئے گئے، وہ جنہوں نے عقیدہ ختم نبوت کے لئے پہلے ہی اپنی زندگیاں پنجاہواری کی تھیں، عجب نہیں کہ رحمت للعلیین شفیع المذین آقا صلی اللہ علیہ وسلم نے خود پڑھ کر اپنے قابل فخر غلام کا استقبال بڑے پتپاک سے کیا ہوا اور انہیں ابدی مسرتوں اور سرمدی لذتوں کی بشارت دی ہوگی۔ ع خدارحمت کندایں عاشقان پاک طینت را اللہ تعالیٰ آپ کو جنت الفردوس عطا فرمائے۔ دارالعلوم حقانیہ آپ کے پسمندگان اور انتہیشیل تحریک ختم نبوت کے عہدیداروں کے ساتھ اس غم میں برابر کا شریک ہے۔

دارالعلوم دیوبند کے شیخ الحدیث حضرت مولانا عبدالحق عظیمیؒ کی رحلت

ہندوستان سے اس اندوہنٹاک حادثہ کی خبر نے پاکستان کے دینی حلقوں اور مدارس کے علماء و طلباء کو حزن و غم میں ڈبو دیا کہ ام المدارس دارالعلوم دیوبند کے شیخ الحدیث حضرت مولانا عبدالحق عظیمیؒ بھی طویل علالت کے بعد اپنے خالق حقیقی سے جا طے۔ آپ بلند پایہ محدث، بہترین مدرس اور مستحاجب الدعوات اکابرین میں سے تھے، آپ سادہ مزاج، متواضع اور منکسر المزاج انسان تھے، حضرت دارالعلوم دیوبند کی منتد حدیث پر تقریباً ۳۴۳ برس تک رونق افروز رہے اور بھی کئی اہم دیگر مدارس میں اپنی شامدرار تدریسی خدمات سرانجام دیں۔ اللہ تعالیٰ نے انہیں بہت قبولیت اور ہر دلعزیزی عطا فرمائی تھی، ۱۱ اپریل ۲۰۰۱ء کو دارالعلوم دیوبند کے اعلیٰ سطحی وفد کے ہمراہ جامعہ حقانیہ بھی تشریف لائے تھے، اس وفد میں امیر جمیعت علماء ہند حضرت مولانا اسعد مدینیؒ، دارالعلوم دیوبند کے مہتمم حضرت مولانا مرغوب الرحمنؒ، حضرت مولانا محمد عثمان، حضرت مولانا نعمت اللہ عظیمی صاحبیان بھی ہمراہ تھے۔ آپ نے جامعہ حقانیہ کے دارالحدیث میں طلباء کا اجازت حدیث بھی عطا فرمائی تھی۔ دارالعلوم حقانیہ میں ان کی وفات پر تعزیتی اجتماع اور قرآن خوانی کی گئی۔